

ОДЛУКА
ЗА ВОВЕДУВАЊЕ НА МЕРКА ЗА ЗАШТИТА НА ПАЗАРОТ НА ПЧЕНИЦА
И БРАШНО, СО ВРЗУВАЊЕ НА КОЛИЧИНИТЕ НА УВОЗ НА ПЧЕНИЦА И
БРАШНО, СО ОТКУП НА ПЧЕНИЦА ПРОИЗВЕДЕНА ВО РЕПУБЛИКА
МАКЕДОНИЈА

Член 1

Со оваа одлука се воведува посебна мерка за заштита на пазарот на меркантилна пченица и брашно од пченица, со врзување на дозволените количини на увоз на меркантилна пченица и брашно од пченица, со откуп на количини меркантилна пченица произведени во Република Македонија, а заради надминување на опасноста од сериозни нарушувања на пазарот и загрозување на целите на националната земјоделска политика.

Член 2

Увозот на меркантилна пченица се поврзува со извршен откуп на пченица од род 2010 година од домашно производство, со право на увоз на 1 килограм на 3 килограми извршен откуп.

Увозот на брашно од пченица се поврзува со извршен откуп на пченица од род 2010 година од домашно производство, со право на увоз на 1 килограм на 4 килограми извршен откуп.

Член 3

Оваа одлука влегува во сила наредниот ден од денот на објавување во “Службен весник на Република Македонија”.

Бр. 51-3767/1
5 јули 2010 година
Скопје

Заменик на претседателот
на Влада на Република
Македонија
м-р Зоран Ставревски, с.р.
